

Nýggjársrøðan 2006:

- Mítt størsta fyrri 2007 er, at vit

so at vit í felag greiða nýggjar gøtur fyrri land okkara. Álit, so tað skal bera til at røkka

Sum á hvørjum ári, var nýggjársrøða lógmans varpað út til allar føroyingar nýggjarsaftan. Hetta var triðja árið á rað, at Jóannes Eidesgaard flutti fram nýggjársrøðu, og sum vant hava vit biðið andstøðuna gera viðmerkingar til røðuna. Tíverri fingur vit ikki orð á Jenis av Rana, formann Miðflokksins, áðrenn blaðið fór til prentingar

Gott kvøld!

Tá tað í oktober varð kunngjørt, at Muhammad Yunus og Grameen banki fóru at fáa friðarheiðursløn Nobels, gjørdust mong ivaleyst bilsin. Tí hvør var hesin Yunus, og hvussu kundi ein banki fáa eina friðarheiðursløn?

Heiðurslønin varð latin teimum fyrri teirra drúgva arbeiði at skapa figgarliga og sosiala menning millum tey allar fátækastu í heiminum. Og Nobelnevndin metir tað at greiða gøtur burtur úr fátækradømi og armóð at vera ein hátt at skapa frið á jørð.

Grameen banki byggir alt sítt virksema á smálán, har hann lænir fátækum fólki nakrar fáar hundrad ella tusund krónur og krevur einki veðhald afturfyrri. Lítla upphæddin kann hjálpa til dæmis einari kvinnu at keypa sær eina seymimaskinu ella fyrstu vørurnar til handilin, so hon kann fara undir egið virksema.

Henda hending lærir okkum, hvussu stóran týðning tað hevur at kunna loysa seg frá stirvnari vanahugsan. At vit loyva okkum at hugsa: Hvat, um vit gera heilt øðrvísi, enn vit plaga? Grameen banki hevur brotið skrivaðar og óskrivaðar reglur í figgarheiminum. Bankin lænir út pening eftir aðalregluni um menniskjaligt álit og samhaldsfesti heldur enn peningatrygd.

Ein meiriluti av heimsins borgarum er fátækur, og fleiri hundrad milliónir menniskju liva á ytsta fátækramarki – fyrri eina fimmmkrónu um dagin ella minni.

Hetta er gott prógv um, at tíðin á ongan hátt er farin frá samhaldsfestinum. Friu

marknaðarkreftirnar greiða so langt ífrá allar trupulleikar. Men fólki, sum hjálpa og eggja øðrum til at nýta síni skapanarevni, tey gera stóran mun! Muhammad Yunus er ein teirra. Hansara grundleggjandi amboð er álit.

Og tað er júst álit og virðing millum menniskju, ið skal til fyrri at røkka góðum úrslitum – bæði tá vit eru heima, til arbeiðis, í skúla, millum fremmandafólki, og tá vit samráðast við aðrar tjóðir.

Mítt størsta ynski fyrri 2007 er, at vit sýna hvør øðrum álit og virðing, so at vit í felag greiða nýggjar gøtur fyrri land okkara. Álit, so tað skal bera til at røkka politiskum semjum, har vit seta framtíðina hjá hesum landi og fólki í miðdepilin.

Fyrri land okkara hevur 2006 verið eitt hendingaríkt ár.

Okkara búskaparstöða er góð. Fyrri okkara høvuðsvinnu hevur árið sum heild hiltast væl, serliga hjá pørtum av fiskiflotanum og hjá alivinnuni, sum er væl áleiðis at fóta sær aftur. Arbeiðsloysið er lítið, og vit hava ment samfelagið munandi.

Men tað eru framvegis tey, sum ikki hava tað nóg gott og sum kunnu fáa munandi betri kor. Tess færri av okkara borgarum, sum detta niðurímillum, tess ríkari eru vit sum samfelag. Tí vil Landsstýrið varðveita og styrkja samhaldsfestið.

Vit leggja serligan dent á velferðarøkið. Hetta sæst aftur í figgarlógini fyrri 2007, har peningur er til at seta nógv fleiri starvsfólk á sambýlum, á røktarheimum, í heimahjálpinum, í stuðulsskipanum og á sjúkrahúsum.

Vit leggja eisini stóran dent á skúla og útbúgving. Vit vilja, at so nógvir ungdomar sum gjørligt fáa sær lærdóm, og at møguleikar verða hjá øllum borgarum at eftirútbúgva seg og menna sínar førleikar alt lívið. Útbúgving og eftirútbúgving eru grundleggjandi treytir fyrri, at okkara samfelag fer at standa seg væl í framtíðini. Tí er tað gleðiligt, at vit nú fáa styrkt um nakrar grundleggjandi uppgávur í fólkskúlanum. Hetta er ein



liður í at bota um vánaliga úrslitið av Pisaundankanningini. Eitt úrslit, sum vit ikki ætla at uppliva aftur!

Á samferðsluøkinum hava vit latið upp ikki færri enn tveir tunlar – Norðoyatunnin og Gásadalstunnin – og skotið er ígjøgnum í Hovstunlinum. Nú eru 85% av fólkinum knýtt at føstum

vegasambandi, og vit kunnu av álvara gleða okkum til, at upp aftur størri partur av landinum kemur uppi.

Arbeiðið við Visjón 2015 er við at koma undir land, og strategibólkarnir verða lidnir tíðliga í vár. Politikarar, samgongur og onnur fara at nýta hetta týðningarmikla arbeiði, tá ætlanir skulu

Løgmaður skal taka seg saman

Nýggjársrøðan hevur ongan boðskap og boðar frá einum lógmanni í stórum politiskum trupulleikum, ið flýtur í ongamannalandi, sigur Høgni Hoydal, formaður Tjóðveldisflokksins

POLITIKKUR

Rigmor Dam
rigmor@sosialurin.fo

Høgni Hoydal, formaður Tjóðveldisflokksins, sigur við Sosialin, at nýggjársrøðan endurspeglar ein lógmann við stórum trupulleikum.

- Røðan hjá lógmanni átti at litið aftur um bak og at stungið út í kortið leiðina komandi árið. Men

her var als ongin boðskapur ella visjón at hóma, sigur Høgni Hoydal. Og hann vísir á, at løgmaður leggur flott út við at nevna Nobelheiðurslønina og samhaldsfestið, men at hongur als ikki saman við heimliga politikkin.

- Her á landi myndar samhaldsfestið ikki politikkin í lötuni, nú skattalætti verður latin teimum múgvandi, fiskiflotin enn er á nøkrum

fáum hondum og at vit enn taka undir við krígunum í Irak. Tí er røðan eitt prógv um, at løgmaður er í stórum politiskum trupulleikum, og at hann er í einum politiskum ongamannalandi, har hann ikki torir at provokera nakran, hvørji samgongu ella andstøðu. So eg haldi, at løgmaður skal taka seg saman nú, sigur Høgni Hoydal við Sosialin.

